

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī
vedāntācāryavaryo me sannidhattāṃ sadā hr̥di ॥

śrī śanaīścara kṛta
॥ *śrīnṛsimḥastutiḥ* ॥

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīnṛsimḥastutiḥ ॥

sulabho bhaktiyuktānāṃ durdarśo duṣṭacetasām |
ananyagatikānāṃ ca prabhurbhaktaika vatsalah || 1 ||

śanaiścarastatra nṛsimhadevastutiṃ cakārāmala cittavṛttiḥ |
praṇamyā sāṣṭāṅgamaśeṣaloka kirīṭa nīrājita pādapadmam || 2 ||

śrī śaniruvāca
yatpādapañkajarajaḥ paramādareṇa
saṃsevitam sakalakalmaṣa rāśināśam |
kalyāṇakārakamaśeṣanijānugānām
sa tvam nṛsimha mayi dehi kṛpāvalokam || 3 ||

sarvatra cañcalatayā sthitayā hi lakṣmyā
brahmādivandyapadayā sthirayānya sevi |
pādāravindayugalaṃ paramādareṇa
sa tvam nṛsimha mayi dehi kṛpāvalokam || 4 ||

yadrūpamāgamaśiraḥ pratipādyamādyam
ādhyātmikādi paritāpaharam vicintyam |
yogīśvarairapagatākhila doṣa saṅghaiḥ
sa tvam nṛsimha mayi dehi kṛpāvalokam || 5 ||

prahlāda bhaktavacasā harirāvirāsa
stambhe hiraṇyakaśipum ya udārabhāvaḥ |
ūrvo nidhāya udaram nakhairadadāra
sa tvam nṛsimha mayi dehi kṛpāvalokam || 6 ||

yo naijabhaktamanalāmbudhi bhūdharogra-
śṛṅgaprapāta viśadanti sarīsrpebhyah |
sarvātmakaḥ paramakāruṇiko rarakṣa
sa tvam nṛsimha mayi dehi kṛpāvalokam || 7 ||

yannirvikāra pararūpa vicintanena
yogīśvarā viśayavīta samastarāgāḥ |
viśrāntimāpura vināśavatīṃ parākhyām
sa tvam nṛsimha mayi dehi kṛpāvalokam || 8 ||

yadrūpamugra parimardana bhāvaśāli
saṃcintanena sakalāgha vināśakāriḥ
bhūta jvara graha samudbhava bhītināśam
sa tvam nṛsiṃha mayi dehi kṛpāvalokam ॥ 9 ॥

yasyottamaṃ yaśa umāpati padmajanma
śakrādi daivata sabhāsu samastagītam
śaktyaiva sarvaśamala praśamaika dakṣam
sa tvam nṛsiṃha mayi dehi kṛpāvalokam ॥ 10 ॥

ittham śrutvā stutiṃ devaḥ śaninā kalpitāṃ hariḥ
uvāca brahma vṛndastham śaniṃ tam bhaktavatsalaḥ ॥ 11 ॥

śrī nṛsiṃha uvāca
prasanno'ham śane tubhyaṃ varam varaya śobhanam
yam vāñchasi tameva tvam sarvaloka hitāvaham ॥ 12 ॥

śrī śaniruvāca
nṛsiṃha tvam mayi kṛpāṃ kuru deva dayānidhe
madvāsarastava prītikaraḥ syāddevatāpate ॥ 13 ॥

matkṛtam tvatparam stotram śṛṇvanti ca paṭhanti ca
sarvān kāmān pūrayethāḥ teṣāṃ tvam lokabhāvana ॥ 14 ॥

śrī nṛsiṃha uvāca
tathaivāstu śane'ham vai rakṣobhavana saṃsthitaḥ
bhakta kāmān pūrayiṣye tvam mamaikaṃ vacaḥ śṛṇu ॥ 15 ॥

tvat kṛtam matparam stotram yaḥ paṭhecchrṇuyācca yaḥ
dvādaśāṣṭama janmāsthāt tvadbhayaṃ māstu tasya vai ॥ 16 ॥

śanirnaraharim devam tatheti pratyuvāca ha
tataḥ paramasantuṣṭāḥ jayeti munayo'vadan ॥ 17 ॥

śrī kṛṣṇa uvāca
idam śanaiścarasyātha nṛsiṃhadeva
saṃvādametat stavanam ca mānavah
śṛṇoti yaḥ śrāvayate ca bhaktyā
sarvāṅyabhīṣṭāni ca vindate dhruvam ॥ 18 ॥

॥ iti śrīnṛsiṃhastutiḥ samāptā ॥